
GİRİŞ 


Toxum cücərtilərinin morfoloji xüsusiyyət- 
lərinin öyrənilməsi həm təcrübi, həm də nəzəri 
əhəmiyyətə malikdir. 

Ağac və kol bitkilərinin cücərtilərinin morfolo- 
giyası haqqında olan biliklər bitkilərin növ xüsusiy- 
yətlərini təyin etməyə və introduksiya işinin 
keyfiyyətini yüksəltməyə imkan verir. 

Bir çox tədqiqatçılar tərəfindən müxtəlif ölkə- 
lərdə ağac və kol bitkilərinin cücərtilərinin morfo- 
logiyası haqqında bir sıra məlumatlar verilmişdir 
(Serebryakov, 1952,.Vasilçenko, 1960; Kostelova, 
1973, Mavfudov, 1973, 1976, Həsənova, Quliyev, 
1982, Moiseyeva, 1983; İskəndərov, 1989, 
Məmmədova, 1991, Qurbanov, Fərzəliyev, 2013, 
Qurbanov, İskəndər, 2015). 

Bizim tərəfimizdən ex situ şəraitində tədqiqat 


bölgəsində yayılan ağac və kol bitkilərinin 
cücərtilərinin morfoloji xüsusiyyətləri tədqiq 
edilmişdir. 

MATERİAL VƏ METODLAR 


Tədqiqat işi 2015-2016-cı illərdə AMEA-nın 
Mərkəzi Nəbatat bağında aparılmışdır. Ex situ 
şəraitində 18 cinsə aid olan (Quercus L., Acer 
L.Alnus Mill., Betula L., Sorbus L., Viburnum L., 
Euonymus L., Carpinus L., Fagus L., Humulus L., 
Clematis L., Ulmus L., Ligustrum L., Berberis L., 
Hippophae L. və s.) 20-dən çox ağac və kol 
növlərinin cücərtilərinin morfoloji xüsusiyyətləri 
öyrənilmişdir. 

Tədqiqat işində cücərtilərin morfologiyası 
müvafiq metodlara əsasən təsvir edilmişdir 
(Serebryakov, 1952, Vasilçenko, 1960). Səpin üçün 
toxumlar Böyük Qafqazın şimal-şərq rayonlarından 
(Quba, Qusar) yığılmışdır. 


NƏTİCƏLƏR VƏ ONLARIN MÜZAKİRƏSİ 


Aparılan tədqiqat işində müxtəlif növ ağac və 
kol bitkilərinin cücərtilərinin morfoloji xüsusiy- 
yətləri öyrənilmiş və Abşeron şəraitində morfoloji 
təsviri verilmişdir. 

Aşağıda bir çox növlərin cücərtilərinin 
morfologiyası haqqında məlumat verilir. 

Litvinov tozağacı - Betula 
A.Doluch. 

Hipokotil (ləpəaltı dirsək) çox incə olub, 
qırmızımtıldır, 3-5 mm uzunluğunda, 0,5 mm 
enindədir. Ləpə yarpaqları kiçik, yaşıl rəngli, oval 
formalıdır. Uzunluğu 4-5 mm, eni 2-3 mm-dir. 
Saplağı qısa olub, 0,5 mm-dir. Həqiqi yarpaqları 
növbəli düzülür. İlk həqiqi yarpağı dəyirmi- 
yumurtavarı olub, uzunluğu 7-8 mm, eni 6-9 mm-dir, 
kənarları bərabər olmayan 3-5 dişlidir. Saplağı 
qısadır, uzunluğu 3 mm-dir. İkinci həqiqi yarpaq ilk 
yarpağa bənzəyir, dişlərinin sayının çox olması ilə 
ondan fərqlənir. Yarpaqları tükcüklüdür, ayanın 
kənarlarında ağ tükcüklər daha çox nəzərə çarpır. 
Epikotil (ləpəüstü düyünarası) 2-3 mm uzunluqdadır. 
Kökü mildir, uzunluğu 1,5 sm-dir. (Şəkil 1). 


litwinowi 





Şəkil 1. Betula litwinowi-nin cücərtisi. 

Boz qızılağac — Alnus incana (L) Moench. 

Ləpəaltı dirsək qırmızımtıl-qonur rəngli olub, 
14-15 mm uzunluğunda, 1 mm enindədir, kiçik 
tükcüklüdür. Ləpə yarpaqları kiçik, yaşıl rəngli, 
dəyirmidir, 3-4 mm uzunluqda, 2-4 mm enindədir, 
qısa saplaqlıdır. İlk həqiqi yarpaqları yaşıl rəngli, 
enli yumurtavarıdır, uzunluğu 5 mm, eni 4-5 mm- 
dir. Kənarları 3-5 mişarvarı-dişlidir. Yarpaqları üst 
hissədə yaşıl, alt hissədə tutqun rəngli olur. Saplağı 
1,5-2 mm uzunluqdadır. Birinci və ikinci həqiqi 
yarpaqlar bir-birinə, növbəti yarpaqlar yetkin 
bitkinin yarpağına bənzəyir. Epikotil 3-4 mm 
uzunluqdadır. Kökü mildir, 1 sm uzunluqdadır. 

Şərq fıstığı — Fagus orientalis Lipsky. 

Hipokotil yaşıl rəngli olub, aşağı hissədən daha 
çox yoğunlaşmışdır, 30-40 mm uzunluğunda, 2 mm 
enindədir. Ləpə yarpaqları 2 ədəd olub, 
böyrəkvarıdır, üst hissədən tünd yaşıl, parıltılı, alt 
hissədən ağımtıl rənglidir. 15-22 mmuzunluqda, 25- 
35 mm enindədir, oturaqdır. İlk həqiqi yarpaqlar 
qarşılıqlı yerləşir, açıq-yaşıl rənglidir, uzunluğu 44- 
47 mm, eni 30-32 mm-dir, saplağı 2-3 mm-dir. 
Yarpaqları yumurtavarıdır, uzu kütdür, kənarları 
dalğavarıdır, saplağı və orta damar boyu sıx, 
yumşaq, uzun ağ tükcüklər yerləşir. Epikatil 58 mm- 
dir. Kökü mildir, uzunluğu 10 sm-dir. 

Şərq vələsi — Carpinus orientalis Mill. 

Hipokotil qırmızımtıl, qısa tükcüklüdür, 21-25 
mm uzunluğunda, 1 mm enundədir. Ləpə yarpaqları 
yaşıl rəngli, tərsinə yumurtavarı, yuxarı hissədə 
dəyirmi, qaidə hissədə ürəkvarı-oxvarıdır, saplaqdan 
hər iki tərəfə qısa, küt, qulaqcıqlıdır. Uzunluqları 8 
mm, eni 6 mm-dir, qısa saplaqlıdır. Ləpə 
yarpaqlarının alt hissəsi bir qədər açıq rənglidir. İlk 
həqiqi yarpaqlar qarşılıqlı görünür, yumurtavarı- 
oval formalıdır, kənarları dişlidir. Həqiqi yarpaqlar 
ləpə yarpaqlara yaxın yerləşir. Epikotil çox kiçikdir, 
5-6 mm-dir. Kökü mildir. 

Avropa gərməsövü — Euonymus europae L. 

Hipokotil 29-35 mm uzunluğunda, 1,5 mm 
enində olub, tünd yaşıl rənglidir, yoğunlaşmışdır. 
Ləpə yarpaqları 23-26 mm uzunluğunda, 12-19 mm 
enində olub, oval formalıdır, yuxarı hissədən 
enliləşmiş dəyirmidir. Üst hissədən tünd yaşıl, alt 
hissədən bir qədər solğundur. Qısa saplaqlıdır (2-3 
mm-ə qədər). İlk yarpaqları oval-lansetşəkillidir, 
açıq-yaşıl rənglidir, kənarları xırda mişarvarı 
dişlidir, uzunluğu 25 mm, eni 15 mm-dir, qısa 
saplaqlıdır (3 mm). Həqiqi yarpaqları qarşılıqlı 
düzülür. Kiçik yarpaq altlığı vardır. Epikotil 16-25 
mm uzunluğundadır. Kökü mildir, 6 sm 
uzunluqdadır. (Şəkil 2). 

Çaytikanı — Hippophaé rhamnoides L. 

Hipokotil 12-20 mm uzunluğunda, 0,5 mm 
enində olub, açıq yaşıl rənglidir. Cücərti böyüdükcə 
ləpəaltı dirsək qırmızımtıl rəng alır. Ləpə yarpaqları 
oval formalı yaşıl rəngli olub, çox qısa saplaqlıdır. 

Uzunluğu 13 mm, eni 3 mm-dir. Ləpəyarpaqları 
ətlidir, kənarları tamdır. İlk həqiqi yarpaqlar 
qarşılıqlıdır, uzanmış lanset formalıdır, gümüşü boz 
rənglidir, tam kənarlıdır, çox qısa saplaqlıdır. 
Uzunluğu 11-14 mm, eni 2-3 mm-dir. Epikotilin 
uzunluğu 6-10 mm-dir. Kökü mildir, 2,8 sm 
uzunluğundadır. (Şəkil 3). 





Şəkil 2. Euonymus europae-nin cücərtisi. 


J 


Şəkil 3. Hippophaë rhamnoides-in cücərtisi. 


Gürcü doqquzdonu — Lonicera iberica L. 

Hipokotil çəhrayımtıl -qırmızımtıl olub, 9-15 
mm uzunluğunda, 0,6 mm enindədir, üzəri 
tükcüklüdür. Ləpə yarpaqları tünd yaşıl rəngli oval 
və ya yumurtavaridir, yuxarı hissəsi 
dəyirmiləşmişdir, alt hissəsi bir qədər açıq rənglidir. 
Uzunluğu 9 mm, eni 5 mm-dir. İlk həqiqi yarpaqları 
enli oval və ya qısa yumurtavarıdır, uzunluğu 10 
mm, eni 7 mm-dir, üzəri tükcüklüdür. Üst hissədə 
yarpaq bir qədər tünd yaşıl rənglidir, alt hissəsi 
solğundur. Yarpaqların üzəri və kənarı ağ rəngli 
incə, uzun tükcüklərlə örtülüdür. Saplağı qısadır, 
uzunluğu 1 mm-dir. Növbəti yarpaqlar ilk yarpağa 
uyğun gəlir. Epikotilin uzunluğu 1-2 mm-dir, 
tükcüklüdür. Kökü mildir, 5,5 sm uzunluğundadır. 

Adi birgöz — Ligustrum vulgare L. 

Hipokotil 25-30 mm uzunluğunda, 0,9 mm 
enində olub, qırmızımtıldır, bir qədər yuxarı hissəsi 
yaşılımtıldır. Ləpə yarpaqları tünd yaşıl rəngli, oval, 

dəyirmi formalıdır. Uzunluğu 12-15 mm, eni 0,6-0,8 
mm-dir, saplağı qısadır, 1-2 mm-dir. İlk həqiqi 
yarpaqları qarşılıqlı düzülür, oval və ya uzunsov 
olur, tam kənarlıdır, saplağı qısadır, 1-2 mm-dir. 
Növbəti yarpaqla ilk yarpağa bənzəyir. Epikotil 14- 
20 mm uzunluqdadır, sarımtıl yaşıl rənglidir. Kökü 
mildir, uzunluğu 1,4 sm-dir. 

Adi başınağacı — Viburnum opulus L. 

Hipokotil 20 mm uzunluğunda, 1 mm enində 
olub, qırmızımtıl purpur rənglidir. Ləpə yarpaqları 2 
ədəd olub, qarşılıqlıdır, yaşıl rənglidir, bəzən 
kənarları qırmızımtıldır. Uzunluğu 14-20 mm, eni 3- 
4 mm-dir, ayasının kənarı dalğavarıdır, saplaqsızdır. 
İlk həqiqi yarpaqları qarşılıqlı, açıq yaşıl rəngli, enli 
yumurtavarıdır. Uzunluqları 22-25 mm-ə, eni 10-18 
mm-ə çatır. Saplağı 7-8 mm-dir. Ayanın kənarları 2- 
3 dilimlidir, yetkin bitki yarpağına bənzəyir. Epikotil 
6 mm uzunluqdadır. Kökü mildir, uzunluğu 5 sm- 
dir. (Şəkil 4). 


Şəkil 4. Viburnum opulus-un cücərtisi. 


Mantar qarağacı — Ulmus suberosa Moench. 

Hipokotil 25-30 mm uzunluğunda, 1 mm 
enində olub, qırmızımtıldır. Ləpə yarpaqları 
dəyirmi, yuxarı hissədə azca içəri girir, qaidə hissədə 
saplağın kənarlarında qısa qulaqcığı vardır. 8-10mm 
uzunluğunda, 7-8 mm enindədir, qısa saplaqlıdır, 
azca tükcüklüdür. İlk həqiqi yarpaqlaq qarşılıqlı, 
yaşıl rəngli, uzunsov yumurtavarı, kənarları iti 
mişardişlidir, azca tükcüklüdür. Uzunluqları 17-19 
mm, eni 8-10 mm-dir, saplağı qısadır, 1 mm-dir. 
Növbəti yarpaqlar yetkin bitki yarpağına bənzəyir. 
Epikotil 10-15 mm uzunluğunda olub, 
qırmızımtıldır. Kökü mildir, uzunluğu 7 sm-dir. 

Adi zirinc — Berberis vulgaris L. 

Hipokotil açıq yaşılımtıl, qonurumtil rəngli 
olub, uzunluğu 15-20 mm-dir. Ləpə yarpaqları tünd 
yaşıl, alt hissədə bir qədər açıq yaşıl rəngli, uzunsov- 
oval formalı, 13-14 mm uzunluğunda, 4-5 mm 
eninədir, saplaqsız görünür, çox qısa saplaqlıdır. 
Həqiqi yarpaqları tutqun qırmızımtıl, enli 
yumurtavarı, qaidə hissədə azca ürəkvarı, kənarları 
çoxlu sayda tikanlıdır. Uzunluqları 7-10 mm, eni 9- 


10 mm-dir. Saplağı uzundur, 10-15 mm-dir. Epikotil 
inkişaf etməmişdir. Kökü mildir, 5 sm 
uzunluğundadır. 

Üzümyarpaq ağəsmə - Clematis vitalba L. 

Hipokotil 18-25 mm uzunluğunda, 1 mm 
enində olub, açıq yaşılımtıl — bənövşəyi rənglidir, 
çox kiçik tükcüklüdür. Ləpə yarpaqları oval formalı, 
yaşılımtıl bənövşəyi rənglidir. Uzunluqları 7-10 
mm, eni 4-5 mm-dir. Saplağı kiçikdir, uzunluğu 3 
mm-dir. Ləpə yarpaqlarının alt hissəsi bir qədər açıq 
rənglidir. Həqiqi yarpaqları növbəli olaraq bir-birinə 
yaxın yerləşir. İlk həqiqi yarpaqların uzunluqları 10- 
15 mm, eni 10-13 mm olub, tərsinə yumurtavarıdır, 
uc hissədə azca sivriləşmişdir. Kənarları aşağı 
hissədə hamar, yarıdan yuxarı hissədə mişarları 3-5 
dişlidir. Saplaqları uzun olub, 11-16 mm-dir. 
Növbəti yarpaqları kənarları üçbölümlüdür. 
Yarpaqların üst hissəsi, damar boyu alt hissəsi, 
saplağı qısa tükcüklüdür. Epikotil zəif inkişaf 
etmişdir. Kökü mildir, 2,6 sm uzunluğundadır. 

Nəhəng ağcaqayın — Acer velutinum Boiss. 

Hipokotil yoğunlaşmış 35-55 mm 
uzunluğunda, 1-2,5 mm enində olub, yaşılımtıl, 
yarıdan aşağı hissə qonur rənglidir. Ləpə yarpaqları 
tünd yaşıl rəngli, uzunsov 35-45 mm uzunluğunda, 
6-8 mm enindədir. Saplağı çox qısadır (0,5 mm). İlk 
həqiqi yarpaqlar qarşılıqlı, açıq-yaşıl rəngli, uzunsov 
yumurtavarı, ucu sivriləşmiş, qaidəsi ürəkvarı, 
kənarları iri dişlidir. Uzunluğu 65-75 mm, eni 30-40 
mm-dir. Saplağı çəhrayımtıl-qırmızı olub, uzunluğu 
15-35 mm-dir. Növbəti yarpaqlar enli yumurtavarı, 
kənarları dilimlidir. Həqiqi yarpaqların alt hissəsi üst 
hissədən fərqlənir. Epikotilin uzunluğu 25-30 mm- 
dir. Kökü mildir, çoxlu sayda yan köklərə ayrılır. 

Şərq palidi-Quercus macranthera Fisch.et 
Mey. 

Gövdəciyi qırmızımtıl rəngli olub, ilk inkişaf 
etmiş yarpağa qədər olan hissənin boyu 60-70 mm, 
eni 2 mm-dir, orta hissədən aşağı yoğunlaşmışdır. 
Üzərində 7-8 ədəd inkişaf etməmiş pulcuqşəkilli 
yarpaqlar var. İlk yarpaqlar oval-yumurtavarı, kənarı 
iri dişli, qısa tükcüklüdür, uzunluğu 35 mm, eni 14 
mm-dir. Növbəti yarpaqlar qaidə hissədən daralmış, 
kənarları 6-7 dişlidir. Gövdəcik üzərində növbəli 
düzülən yarpaqların düyünaraları bir-birindən 
fərqlənərək qısa və ya uzun olur. Həqiqi yarpaqlar 
qaidə hissədən daralaraq çox qısa saplağa keçir (1 
mm). 2-ci, 3-cü həqiqi yarpaqlararası düyünaraları 
5-10 mm-ə yaxın, sonrakı yarpaqlar sanki bir 
düyündən çıxır. Kökü mildir, uzunluğu 20 sm-dir. 

Adi xamırmaya - Humulus lupulus L. 

Hipokotil 5-12 mm uzunluğunda, 1-2 mm 
enində olub, qonurumtul rənglidir. Ləpə yarpaqları 
qarşılıqlı, yaşıl rəngli, 12-14 mm uzunluğunda, 3-4 
mm enində olub, uzunsov formalıdır, qısa saplaqlıdır 
(1-2 mm). İlk həqiqi yarpaqlar qarşılıqlı, tünd-yaşıl 
rəngli, yumurtavarıdır. Kənarları iri dişlidir. 

Uzunluqları 17-22 mm, eni 10-14 mm-dir. Saplağı 
uzun olub, 8-9 mm-dir. Yarpaqları, saplaqları, 
düyünaraları qısa tikancıqlıdır. 2-ci cüt yarpaqlardan 
sonra düyünaraları uzanır. Epikotil 8-14 mm-dir. 
Kökü mildir, uzunluğu 7 sm-dir. 

Cücərtilərin morfoloji xüsusiyyətləri cədvəl 1- 
də qeyd olunmuşdur. 





Cədvəl 1. Tədqiq edilən bitkilərin cücərtilərinin 
morfolofi göstəriciləri 




































































Hipokotil Ləpə 
yarpaqları 
E 
Ni «| £E z z z 
s E E E F 2 
— 3 —_ m 
5141354 
s s 
Betula litvvinovvi 0,5 3-5 2-3 4-5 2 
Alnus incana 1 14-15 1 2-4 34 | 2 
Fagus orientalis 2 1 30-40 | 25-35 | 15-22 | 2 
Carpinus orientalis 1 1 21-25 6 8 2 
Euonymus europae 1,5 1 29-35 | 12-19 | 23-26 | 2 
Hippophae rhamnoides 0,5 | 12-20 3 13 2 
Lonicera iberica 0,6 1 9-15 5 9 2 
Ligustrum vulgare 0,9 | 25-30 10,6-0,8 1 12-15 | 2 
Viburnum opulus 1 18-20 | 3-4 | 14-20 1 2 
Ulmus suberosa 1 | 25-30 | 7-8 8-10 | 2 
Berberis vulgaris 0,5 | 15-20 1 4-5 | 13-14] 2 
Clematis vitalba 1 1 18-25 | 4-5 7-10 | 2 
Acer velutinum 1-2,51 35-55 | 6-8 | 35-45 | 2 
Humulus lupulus 1-2 1 5-12 3-4 | 12-141 2 
NƏTİCƏLƏR 


1. Abşeron şəraitində cücərtilərinin morfolo- 
giyası tədqiq edilən növlərdə hipokotil cücərti, 
Quercus cinsinə aid olan növlərdə epikotil cücərti 
olmuşdur. 

2. Tədqiqat işində hipokotilin uzunluğuna görə 
tədqiq edilən bitkilər 3 qrupa ayrılmışdır: 

a) hikokotilin uzunluğu 3-15 mm (Betula 
Litwinowii, Alnus incana, Lonicera iberica) olanlar, 

b) 15-30 mm (Carpinus orientalis, Ligustrum 
vulgare, Hippophaé rhamnoides, Viburnum opulus, 
Berberis vulgaris, Ulmus suberosa, Clematis 
vitalba) olanlar, 

c) 30-55 mm (Fagus orientalis, Acer velutinum) 
olanlar. 

3. Ləpə yarpaqlarının uzunluğuna görə tədqiq 
edilən bitkilər 3 qrupa bölünmüşdür: 

a) Ləpə yarpaqları 3-15 mm (Betula litwinowii, 
Alnus incana, Carpinus orientalis, Lonicera iberia, 
Ligustrum vulgare, Humulus lupulus, Ulmus 
suberosa, Berberis vulgaris, Clematis vitalba) 
olanlar; 

b) 15-25 mm (Fagus orientalis, Euonymus 
europae, viburnum opulus) olanlar; 

c) 25-45 mm (Acer velutinum) olanlar. 

Hipokotilin va ləpə yarpaqlarının 
uzunluqlarının fərqli olması tədqiq edilən bitkilərin 
fərdi bioloji xüsusiyyətlərilə əlaqədardır. 

HayueHbi Mopdosormyeckve OCOĞEHHOCTH  TİDPOPOCTKOB //€PCBBEB H KYCTAaPHHKOB, pacrıpocTpaHeHHBIX B 
2015-2016 ronzax B ycnoBHsx ArırepoHa, B CEBeDpO-BOCTOHHOH actu bomsuioro KaBkasa., ViccrenoBsaHne 
BKITOHa€T MOpdbozoTHuecKkoc onncanne öozee 20 BHHOB HEpeBBCB H KyYCTaDHHKOB, OPHHAICKAIHX K 18 

The study of the morphological features of tree and shrub sprouts spread in the northeastern part of 
the Greater Caucasus (Azerbaijan) under ex situ conditions 


K.A. Mammadova 
Azerbaijan State Pedagogical University 


Morphological features of tree and shrub sprouts spread in the Northeastern part of the Greater Caucasus were 
studied in Absheron in 2015-2016. The study included a morphological description of more than 20 species of 


trees and shrubs belonging to 18 genera. 


Keywords: Tree, bush, seed, sprout, hypocotyl, epicotyl, cotyledons, ex situ, in situ, Greater Caucasus 

